

श्री ५ को सरकार
अर्थ मन्त्रालयको
सूचना १

श्री ५ को सरकारले अन्तःशुल्क नियमहरू, २०१९ को नियम १६ ले दिएको अधिकार प्रयोग गरी नेपालमा उत्पादन भएको चाउचाउ, नुडल्स, स्न्याक्स र यस्तै प्रकारका हल्का खाद्य वस्तुहरू देहायबमोजिम गरी भारत वा अन्य देशहरूमा निकासी गरेमा अन्तःशुल्क छूट दिने निर्णय गरेकोले यो सूचना प्रकाशित गरिएको छ ।

१. निकासी गर्ने वस्तुको परिमाण सम्बन्धमा अन्तःशुल्क विभागको वा सम्बन्धित अन्तःशुल्क अधिकृतको पूर्व स्वीकृति लिनुपर्ने ।
२. निकासी गरिने वस्तुको गुणस्तर निर्धारण भई सकेको भए गुणस्तर निर्धारण समितिबाट सो प्रमाणित हुनुपर्ने ।
३. निकासी गरिने उक्त पदार्थको प्याकिङमा "निकासीको लागि" भन्ने छाप लगाइएको हुनुपर्ने ।
४. निकासीको लागि कारखानाबाट माल निकाल्दा लाग्ने अन्तःशुल्क धरौटीस्वरूप बुझाउनु पर्नेछ र निकासीकतले नेपाल अधिराज्यभित्र उत्पादन भएको उक्त वस्तुहरू निकासी गरेको प्रमाणसहित निवेदन गरेमा निकासी भएको परिमाणमा ती वस्तुहरूको उत्पादनमा लागेको अन्तःशुल्क रकम फिर्ता दिइनेछ ।

आज्ञाले,
लोकबहादुर श्रेष्ठ
श्री ५ को सरकारको सचिव

सूचना २

श्री ५ को सरकारले भन्सार ऐन, २०१६ को दफा ६ को उपदफा (१) तथा विक्रीकर ऐन, २०२३ को दफा २१ ले दिएको अधिकार प्रयोग गरी कृषि विकास बैंकले प्यूठान जिल्लास्थित स्वर्गद्वारी मन्दिरमा खानेपानीको आपूर्ति एवं विद्युत्तिकरणका लागि आयात गर्ने यू. एस. डलर १६५५७।- मूल्य बराबरको सोलार वाटर पम्पिङ सिस्टम र सोलार लाइटिङ सिस्टमसम्बन्धी सामानहरूको पैठारीमा लाग्ने भन्सार महशूल तथा विक्रीकर पूर्ण रूपले छूट दिने निर्णय गरेकोले यो सूचना प्रकाशित गरिएको छ ।

(२२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।